



Kunsill Lokali – Marsaxlokk – Local Council

MINUTI

Laqgħa tal-Kunsill Lokali MARSAXLOKK

IS-SEBA' LEGISLATURA

Laqgħa Numru 47

Il-Ħamis 18 ta' Jannar 2018

Il-Kunsilli Lokali Marsaxlokk iltaqa' fl-Uffiċċju Amministrattiv tiegħu li jinsab fl-indirizz 2, Triq Vittorio Cassar, Marsaxlokk MXK1051, fl-4:00 ta' filgħaxija.


PREŻENTI:

Horace Gauci –	Sindku
Steven Grech –	Viċi Sindku
Stephen Caruana –	Kunsillier
Daniel Zerafa –	Kunsillier
Janice Chetcuti –	Kunsilliera

UFFIĊJAL PREŻENTI:

Emma Vella – Segretarju Eżekuttiv

2, Triq Vittorio Cassar, Marsaxlokk MXK1051, Malta.

 21652525, 21650937

@ marsaxlokk.lc@gov.mt

 www.lc.gov.mt/www.marsaxlokklc.com

47.1	Qari ta' ittri ta' apologji
47.1.1	Ma kienx hemm.
47.2	Kunsiderazzjoni u approvazzjoni tal-Minuti
47.2.1	Kopja tal-Minuti tas-seduta preċedenti, seduta numru 45, kienet tqassmet lill-Kunsilliera qabel il-laqgħa u għaldaqstant il-minuti ittiehdu bħala moqrija.
47.2.2	Is-Sur Steven Grech ppropona u s-Sur Daniel Zerafa issekonda il-minuti ta' seduta 45 u ġew approvati b'votazzjoni unanima fost dawk preżenti.
47.2.3	Is-Sindku u s-Segretarju Eżekuttiv iffirmaw il-minuti bħala dokument korrett.
47.3	Kunsiderazzjoni u approvazzjoni tal-Minuti tal-Laqqgħa b'urgenza
47.3.1	Kopja tal-Minuti tas-seduta numru 46 "Laqgħa b'urgenza", kienet tqassmet lill-Kunsilliera qabel il-laqgħa u għaldaqstant il-minuti ittiehdu bħala moqrija.
47.3.2	Is-Sur Horace Gauci ppropona u s-Sa Janice Chetcuti issekondat il-minuti ta' seduta 46 "Laqgħa b'urgenza", u ġew approvati b'votazzjoni unanima fost dawk preżenti.
47.3.3	Is-Sindku u s-Segretarju Eżekuttiv iffirmaw il-minuti tal-Laqqgħa b'urgenza bħala dokument korrett.
47.4	Komunikazzjonijiet mis-Sindku
47.4.1	Is-Sindku informa lill-Kunsilliera li fis-16 ta' Jannar, flimkien mas-Sur Steven Grech u s-Sa Emma Vella attenda għal laqgħa ma' Project Malta rigward il-progett tal- <i>Car Park</i> il-ġdid bħala parti mir- <i>Regeneration Plan</i> . Is-Sindku informa lill-Kunsilliera li rappreżentant minn Transport Malta kellu jkun preżenti wkoll għax kellhom jiġu diskussi t-toroq li kellhom jinfetħu f'Marsaxlokk, però din il-persuna ma attendietx għal-laqqgħa għax ma kelliex biżżejjed informazzjoni f'dan ir-rigward.
47.4.2	<p>Is-Sindku informa lill-Kunsilliera li fis-17 ta' Jannar, flimkien mas-Sur Steven Grech u s-Sa Emma Vella attenda żewġ laqgħat ma' Transport Malta, l-Enemalta, kif ukoll mal-Water Services Corporation sabiex titranġa s-sitwazzjoni tat-transport u jkun hemm aktar ordni sakemm issir il-ħidma neċessarja fit-toroq ta' Marsaxlokk. Is-Sindku spjega kif intlahaq ftehim li l-Enemalta kienet ħa tagħti l-konkos fejn tkun ikkonkludiet ix-xogħolijiet tagħha, sabiex il-WSC ikompli x-xogħol. Is-Sindku spjega wkoll kif l-Enemalta kienet lesta sabiex tgħaddi l-flus tat-tarmac lill-Transport Malta għal dawn it-toroq f'Marsaxlokk, sabiex malli jlestu l-WSC, Transport Malta tkompli bit-tarmac.</p> <p>Is-Sindku nforma lill-Kunsilliera rigward il-ħsieb tal-protesta li kellha ssir il-Ħadd 21 ta' Jannar 2018 f'dan ir-rigward. Is-Sindku zied biex jinforma lill-Kunsilliera permezz ta' talba mill-Enemalta biex ssir konferenza stampa mill-Kunsill Lokali ta' Marsaxlokk sabiex il-pubbliku jkun jaf li l-Enemalta għalqet ix-xogħol tagħha fil-ħin.</p>

47.4.3	Is-Sindku informa lill-Kunsill Lokali li nhar it-Tnejn 15 ta' Jannar 2018 kien attenda Tribunal tal-MEIB rigward l-applikazzjoni dwar estenzjoni ta' ħinijiet ta' ftuħ mit- <i>Tex Mex Restaurant, Grill and Bar</i> . Is-Sindku qal li ma jsib l-ebda oġġezzjoni sakemm is-sid tal-istess stabbiliment jarma l-post b'apparat li jkun <i>sound proof</i> u jkun ukoll iċċertifikat minn Inġinier.
47.4.4	Is-Sindku informa lill-Kunsill Lokali li flimkien mas-Sa Emma Vella attenda għal laqgħa li saret mal-MEIB fejn gie diskuss il-lokazzjoni r-riorganizzazzjoni tal-Monti tal-Ħadd f'Marsaxlokk. Is-Sindku spjega kif għad m'hemm xejn finalizzat f'dan ir-rigward.
47.4.5	Is-Sur Horace Gauci informa lill-Kunsilliera preżenti li attenda għal laqgħa flimkien ma' Project Malta, il-Periti ta' Edwin Mintoff u Shanghai Electric. Is-Sindku informa lill-Kunsilliera li gie diskuss l-interess ta' proġett tal-pannelli għal fuq il- <i>CarPark</i> il-ġdid. Is-Sindku spjega li jekk jiġi deċiż li jsiru l-pannelli jkun irid jinħareġ tender fir-rigward ta' dan il-proġett.
47.5	Twegġibiet għall-Mistoqsijiet tal-Kunsillieri
47.5.1	Is-Sur Steven Grech staqsa "Rigward l-istage tal-linja ta' Triq Ġulinu Maniscalco mitlub minn Annie Zerafa". Is-Sur Steven Grech spjega kif l-ilment li għadda s-Sur Stephen Caruana f'isem is-Sa Annie Zerafa fis-seduta preċedenti kien issolva.
47.5.2	Is-Sur Steven Grech staqsa "Il-Barrier tal-Pjazza"? Wara diskussjoni libera gie deċiż li jingabru kemm <i>quotations</i> biex titranġa l- <i>barrier</i> li diġà hemm kif ukoll <i>quotations</i> oħra għal waħda ġdida.
47.5.3	Is-Sur Steven Grech staqsa "Is-sigar taż-żebbuġ ta' Triq il-Post Ruman?" Wara diskussjoni libera gie deċiż li l-ewwel trid tiġi diskussa l-istima tal-bankini qabel ma s-sigar jinqalgħu u jithawwlu band'oħra.
47.5.4	Is-Sur Steven Grech staqsa "Bye-Law tal-Iskalien?" Wara diskussjoni libera gie deċiż li tinzamm laqgħa mal-Koperattivi tas-Sajd għall-konsultazzjoni.
47.5.5	Is-Sur Steven Grech staqsa "Triq Lepanto ma' Triq Kavallerizza?" Is-Sindku nforma lill-Kunsilliera preżenti li f'dan ir-rigward kellha ssir laqgħa ma' Transport Malta u Project Malta nhar it-19 ta' Jannar 2018.
47.5.6	Is-Sur Steven Grech staqsa "Il-Konolli ta' max-Xatt (Bollards)?" Is-Segretarju Eżekuttiv informa lill-Kunsill Lokali li intbghatet rikjesta lill-UIF u qed jistenna risposta biex jara jekk il- <i>bollards</i> tax Xatt jistgħux isiru minn dawn il-fondi.
47.5.7	Is-Sur Steven Grech staqsa "L-imwejjed u s-siġġijiet tax-Xatt?" Wara diskussjoni libera gie deċiż li l-Kunsill Lojkali għandu jikteb lill-Ministru konċernat u jiġi diskuss il- <i>Master Plan</i> .
47.5.8	Is-Sur Steven Grech staqsa "Il-karrijiet mitluqin?" Din il-mistoqsija ġiet diskussa f'punt 47.5.4 fejn issemmiet il-Bye-Law tal-Iskalien.

47.6	Rapporti
47.6.1	<p>- Il-Kunsill Lokali gie nfurmat li id-Dipartiment tal-Gvern Lokali kien gie infurmat rigward l-ispiza tal-manutenzzjoni tal-CarPark il-gdid f'Marsaxlokk. Is-Sindku nforma lill-Kunsilliera li d-Dipartiment għad irid jevalwa l-figuri korretti tan-nefqa tal-Kunsill, inkluż l-allokkazzjoni tal-Gvern.</p> <p>- Il-Kunsilliera ġew infurmati b'korrispondenza mingħand is-Sa Joyce Darmanin rigward xogħol li qed isir f'Port Ruman sabiex tiġi infurmata jekk ix-xogħol hux qed isir mill-Gvern jew mill-Privat. Is-Sa Darmanin irrapurtat ukoll friża li giet mormija quddiem l-istabbiliment ta' Nostra Padrona. Għall-ewwel mistoqsija s-Sinku spjega li milli jidher ix-xogħol qed jagħmlu s-sid skont il-liġi. Għat-tieni mistoqsija s-Sindku issugerixxa li l-friża tiġi miġbura mal-Bulky Refuse.</p> <p>- Il-Kunsill Lokali gie nfurmat b'korrispondenza minn Care Malta sabiex anzjan li jieħu inizjattiva fil-lokalità għall-gid ta' oħrajn jiġi nominat għal dan il-premju. Wara diskussjoni libera gie deċiż li s-Sa. Lina French għandha tkun nominata għal dan il-premju.</p> <p>- Il-Kunsill Lokali gie infurmat b'korrispondenza mingħand is-Sur Trevor Zahra li qed jorganizza serati ta' qari varjati bla hlas fil-lokalitajiet. Wara diskussjoni libera gie deċiż li l-Kunsill għandu jstieden lis-Sur Trevor Zahra biex issir attività fil-lokalità qrib Jum Marsaxlokk.</p> <p>- Il-Kunsilliera ġew infurmati b'korrispondenza mingħand is-Sur Matthew Bugeja fejn ilmenta rigward it-transport tal-linja bir-rotot 81, 85 u 210.</p> <p>- Il-Kunsilliera ġew infurmata b'korrispondenza mibgħuta mingħand il-GreenMT fejn irringrazzjaw lill-Kunsill Lokali tal-assistenza li inatgħat għal Tetra għall-Istrina.</p> <p>- Il-Kunsill Lokali gie infurmat b'korrispondenza mingħand is-Sur Thomas Debono ta' Transport Malta rigward il-Bus Stop ta' Xatt is-Sajjieda.</p> <p>- Il-Kunsilliera ġew infurmati b'korrispondenza minn Transport Malta rigward permess li gie mitlub minn klient li jabita f'Port Ruman u li Transport Malta qatt ma rċeviet tali rikjesta mingħand il-Kunsill Lokali.</p> <p>- Il-Kunsilliera ġew infurmati b'korrispondenza mingħand s-Sa Anna Maria Grima sabiex jingħata permess biex jingibdu biċċiet ta' filmat f'Marsaxlokk. Wara diskussjoni libera gie deċiż li l-Kunsill għandu jingħata aktar informazzjoni f'dan ir-rigward.</p> <p>- Il-Kunsilliera ġew infurmati li żewg kompjuters tal-iskrivani tal-Kunsill kellhom bżonn jinbidlu u jiġu upgraded sabiex ix-xogħol ikun aktar effiċjenti. Wara diskussjoni libera gie deċiż u approvat li l-kompjuters għandhom jinbidlu.</p> <p>- Il-Kunsill Lokali iddiskuta l-applikazzjonijiet għal żvilupp bin-numri: PA/04153/17, PA/10679/17, PA/10721/17, PA/10748/17, PA/10727/17, PA/10799/17, PA/10832/17, RG/03017/17, PA/08017/17, PA/09450/17, PA/10603/17, PA/10586/17.</p>

	Ġie deċiż illi ma kellha tinstab ebda oġġezzjoni għall-applikazzjonijiet imsemmija flief għal dawk innumerati PA/04153/17 u PA/10679/17, li għalihom il-Kunsill Lokali kellu jirreġistra l-interess.
47.7	Mozzjonijiet
47.7.1	Ma kienx hemm.
47.8	Approvazzjoni tal-Performance Bonus Appraisal tas-Segretarju Eżekuttiv
47.8.1	Is-Sindku poġġa fuq il-mejda l-Performance Bonus Appraisal tas-Segretarju Eżekuttiv. Wara diskussjoni libera ġie deċiż li l-Performance Bonus għas-sena 2017 għandu jinagħta l-massimu ta 10%. Is-Segretarju Eżekuttiv irrigrazzja lill-Kunsilliera preżenti.
47.10	Kunsiderazzjoni u approvazzjoni tal-iskedi ta' pagamenti
47.10.1	Is-Sindku poġġa fuq il-mejda tal-Kunsill Lokali skeda ta' pagamenti (Skeda nru. 01/18) għall-approvazzjoni.
47.10.2	Fuq mozzjoni tas-Sur Steven Grech, issekondat mis-Sur Stephen Caruana, il-Kunsill Lokali unanimament approva l-lista li hi annessa u tiffirma parti minn dawn il-minuti.
47.11	Is-Seduta tal-Kunsill Lokali ntemmet fil-5:30p.m. wara li ġiet eżawrita l-aġenda, u ġiet aġġornata għal nhar il-Ħamis 15 ta' Frar 2018 fl-4:00p.m.

Konfermati, illum 15 ta' Frar 2018.

IFFIRMATA

Horace Gauci
Sindku

IFFIRMATA

Emma Vella
Segretarju Eżekuttiv